

Alla jroddli ħajr tal-bravura tiegħi! F ' hin jew f ' i eħor għad iħallasni!

**v.13** “Il-pubblikan iżda wieqaf ‘il bogħod.” Juri bil-ġest tiegħu d-distanza tiegħu minn Alla (Lq 23,49). Anke l-ħbieb ta’ Ġesù joqgħodu bogħod mis-salib! Anke l-Missier jara fil-bogħod lill-lbnu mitluf u mejjet (Lq 15, 20). Il-vista t’Alla hija għall-bogħod. Iħares lejn min hu l’ bogħod għax umiljat quddiem dnubu!

**v.13** “u jgħid” Lanqas juża l-verb “talab”. Lanqas ħass li kien jixraq lu jitlob. Ħafna jgħidu: “Lanqas naf jekk it-talb tiegħi tiswiex xi ħaġa u lanqas jekk hix tassew talba!” Dan il-pubblikan f’ kuntrast mal-Fariżew m’ għandux fiduċja bit-talba tiegħu. Jittama biss f’Alla u mhux fl-istess talba! (Sir 35,17): “it-talba tal-umli tinfed is-sħab, u ma toqgħodx bi kwietha qabel tasal qrib il-Mulej”.

**v.13** “O Alla ħenn għaliġa midneb” Tixbah lit-talba tal-imġiddmin u tal-agħma (Lq 17,13; 18,38). Hija talba li tlaqqa’ flimkien il-ħniena u l-miżerja. Hija biss l-umiltà li tbattal lill-persuna minnha nfisha u twassal biex Alla jieħu dan l-vojt u jgħammar fih! Din issir it-talba tiegħi meta niskopri d-dnub tiegħi ta’ Fariżew li jien!

Il-midneb mhux wieħed minn ħafna imma responsabilità sħiħa determinata! Bħallikieku l-akbar midneb u l-aktar responsabbli fosthom il-koll! Il-bqija għalih huma kollha ġusti f’ kuntrast mal-Fariżew li kien jara li l-oħrajn kollha midinbin!

**v.14** “Ngħidilkom...” Il-ġudizzju, il-verità t’Alla mlissna mill-fomm ta’ Ġesù. Il-fidi li ssalvana tiġi mill-umiltà li titlob ħniena. Bin il-bniedem ser isib din il-fidi fuq l-art meta jiġi? Biss jekk it-talb tagħna jkun bħal tal-armila! Min jitlef il-kuxjenza li ahna l-koll midinbin, u li Alla biss isalva, m’ għandux fidi!

**v.14** “għax kull min jitkabbar jiċċekken; imma min jiċċekken jitkabbar.” (Lq 14,7-11) id-dinamika l-ġdida! Mingħajr l-umiltà, inbiddlu l-fidi fi strument li jsalvana waħidna!

***DIN IL-PARABBOLA TGHINNA NIFHMU L-KRITERJI T’ALLA!***

## **Parroċċa tal-Katidral It-30 Hadd Matul is-Sena - Ċ**

### **2 mudelli ta’ fidi u talb!**

**Il-figura tal-pubblikan li jien ma nasal li  
naċċetta qatt!**

**Lectio Divina**

**23 ta’ Ottubru 2007**

F' dak iż-żmien: kien hemm xi whud li waħħlu f' rashom li huma nies ġusti u kienu jmaqdru lill-oħrajn. Ġesù qalilhom din il-parabbola:

“ Żewġt irġiel, wieħed farizew u l-ieħor pubblikan, telgħu fit-Tempju biex jitolbu. Il-farizew, wieqaf, talab hekk f' qalbu, ‘ O Alla, nizzik ħajr li miniex bħall-bqija tal-bnedmin, ħalliel, ingusti, żienja, jew ukoll bħal dan il-pubblikan. Jiena nsum darbtejn fil-ġimgħa, inħallas l-egħxur ta' kull ma ndaħħal. ’ Il-pubblikan, iżda, wieqaf fil-bogħod, anqas biss ried jerfa' għa-jnejh lejn is-sema imma beda jħabbat fuq sidru u jgħid, ‘ O Alla, henn għaliha l-midneb. ’

Nghidilkom li aktar dan, u mhux l-ieħor, niżel id-dar iġġustifikat. Għax kull min jtkabbar, jiċċekken; imma min jiċċekken jtkabbar.

v.9 Min jibni fuq il-ġustizzja tiegħu jasal biex jiddiprezza lill-oħrajn biex japprezza f' kollox u fuq kollox lilu nnifsu. Tant hu mimli bih innifsu li m' hemmx post u wisa' għal Alla u għall-oħrajn. Tant hu mkabbar li jiddisprezza l-oħrajn! Ir-riżultat hu li jkun magħluq għal Alla u għall-aħwa! M' Alla għandu relazzjoni ta' awto suffiċjenza (m' għandix bżonn xejn minn għandu għax inħossni daqsu!) u relazzjoni ta' superiorità mal-oħrajn għax iqishom xejn!

v.10 “ Żewġt irġiel ” Aktar minn żewġ persuni, huma żewġ modi diversi li nsibu fil-qalb ta' kull bniedem! Il-protagoniżmu tal-Farizew ( Lq 12,1 ) – u l-istil moħbi tal-ħmira li jtella' l-għagina! ( Lq 13, 18-21 )

v.10 “ tellgħu fit-tempju ” Iwettqu l-istess pass – imma t-tnejn bi spirtu differenti! Bi spirtu kuntrarju!

v.10 “ biex jitolbu ” Fit-talb toħroġ il-verità tal-qalb: is-supervja jew l-umiltà; il-preżunzjoni li aħna salvati / ġusti jew li wieħed jagħmel għalih l-akkuża ta'

ħtijietu. Liema spirtu jagħti l-ħajja bit-talb tiegħi? Il-veru dnuh hu dak tal-Farizew – issa aħna lkoll midinbin u għalhekk jeħtieġ li naraw lilna nfusna fih!

v.11 “ wieqaf ” ġest korrett ta' min hu quddiem Alla wiċċ imb' wiċċ biex jitolb. Imma l-Farizew huwa wieqaf mhux tant quddiem Alla imma quddiem il-JIEN tiegħu. Il-kelma tiegħu ma tilhaqx l-ieħor: mhix djalogu imma monologu! Mhux jitolb imma jitellem miegħu nnifsu! Hija ħajja ta' bniedem li tibda fih u tintemm fih!

v.11 “ jitlob ” Jagħraf lil Alla bħala għajn waħdanija ta' kull ġid. Alla li jagħti għax iħobb! Il-bniedem li jirċievi għax maħbub! Il-bniedem jgħid grazzi, għax jagħraf lil Alla ħallieq.

v.11 “ Nizzik ħajr li miniex bħall-bqija tal-bnedmin ”. It-talba ta' min mhux umli – twassal għall-firda minn Alla u mill-oħrajn! Jinqeda b' Alla biex jintefaħ bih innifsu – xi dnuh hekk ikrah! Min iħossu akbar mill-oħrajn waqt li jitolb, huwa dejjem ‘ il bogħod minn Alla, li sar l-iżgħar fost kulħadd u qaddej ta' kulħadd!

v.11 “ jew ukoll bħal dan il-pubblikan ” Magħdud ma l-aħar fost l-aħar! Jidher li jafu mill-qrib imma fil-fatt iżommu l-bogħod minnu! Ma jintebaħx li bħal donnu qiegħed quddiem mera – fih kien jara dnuhu stess!

v.12 “ insum darbtejn...inħallas l-egħxur. ” Ikompli l-elogju tiegħu nnifsu. Lev 16,29 jitlob sawma waħda darba fis-sena fil-festa tal-Espjazzjoni. Huwa jwettaq 2 fil-ġimgħa: it-Tnejn u l-Ħamis biex ipatti għad-dnubiet tal-oħrajn.

Dt 12,17. L-egħxur kienu jithallsu mill-produttur tal-qamħ, ta' l-inbid u taż-żejt, u mhux mill-konsumatur. Biex ikunu żguri li l-produttur ħallas it-taxxa, il-Fariżej kienu jħallsu huma t-taxxa! Tassew għandu għax